

ایم کیو ایم کے قائد الطاف حسین کی جانب سے تمام کارکنان و عوام سمیت تمام پاکستانیوں کو ایم کیو ایم کے 28 ویں یوم تاسیس کی مبارکباد تمام قومیتوں، تمام مذاہب، تمام مسالک کے لوگوں، دانشوروں، اساتذہ، طلبہ و طالبات، ہاریوں، کسانوں، مزدوروں اور محنت کشوں سمیت پوری قوم کو ایم کیو ایم کے یوم تاسیس کی مبارکباد اللہ کرے ایم کیو ایم کا یوم تاسیس ملک اور ملک کے محروم عوام کیلئے نیک شگون ثابت ہو۔ الطاف حسین اللہ تعالیٰ ایم کیو ایم کی جدوجہد کو کامیابی سے ہمکنار کرے، محروم عوام کو ان کے حقوق دلائے، ملک پر غریب و متوسط طبقہ کی حکمرانی قائم ہو۔ الطاف حسین یوم تاسیس کی شب ایم کیو ایم کے مرکز نائن زیرو اور انٹرنیشنل سیکریٹریٹ پر قائد تحریک کی گفتگو

لندن:۔۔۔ 18 مارچ 2012ء

متحدہ قومی موومنٹ کے قائد جناب الطاف حسین نے ایم کیو ایم کے تمام کارکنوں اور عوام سمیت تمام پاکستانیوں کو ایم کیو ایم کے 28 ویں یوم تاسیس کی مبارکباد پیش کی ہے اور اللہ تعالیٰ سے دعا کی ہے کہ ایم کیو ایم کا یوم تاسیس ملک اور ملک کے محروم عوام کیلئے نیک شگون ثابت ہو۔ یوم تاسیس کی شب ایم کیو ایم کے مرکز نائن زیرو اور انٹرنیشنل سیکریٹریٹ پر گفتگو کرتے ہوئے جناب الطاف حسین نے اراکین رابطہ کمیٹی اور نائن زیرو کے تمام شعبہ جات میں تنظیمی فریضے انجام دینے والے کارکنوں کو یوم تاسیس کی مبارکباد پیش کی۔ انہوں نے تمام قومیتوں، تمام مذاہب، تمام مسالک کے لوگوں، تمام نوجوانوں، ماؤں، بہنوں، بزرگوں، بچوں، بچیوں، دانشوروں، اساتذہ، طلبہ و طالبات، ہاریوں، کسانوں، مزدوروں اور محنت کشوں سمیت پوری قوم کو ایم کیو ایم کے یوم تاسیس کی مبارکباد پیش کی۔ جناب الطاف حسین نے دعا کی کہ اللہ تعالیٰ ایم کیو ایم کی جدوجہد کو کامیابی سے ہمکنار کرے، پاکستان کے محروم عوام کو ان کے حقوق دلائے، ملک پر غریب و متوسط طبقہ کی حکمرانی قائم ہو، محروم و مظلوم عوام کے تمام ظاہری و باطنی مسائل حل ہوں، ان کی تمام جائز حاجات کو پورا کرے، جو بچیاں گھروں میں بیٹھی ہیں انہیں نیک اور صاحب کردار رشتے عطا کرے اور دکھی اور پریشان حال انسانوں کو ان کے دکھوں اور پریشانیوں سے نجات دلائے۔ اس موقع پر نائن زیرو پر موجود تمام ارکان نے بھی جناب الطاف حسین کو ایم کیو ایم کے یوم تاسیس کی مبارکباد پیش کی۔

میں نے اسٹیمبلشمنٹ کے سامنے اپنے ظرف و ضمیر کا سودا نہیں کیا، الطاف حسین

حیدرآباد میں جلسہ عام پورے ملک کے غریب و متوسط طبقہ، محروم و مظلوم عوام کی تقدیر بدلنے کا آغاز ہے

اب پاکستان میں غریب و متوسط طبقہ کے عوام کے انقلاب کو آنے سے کوئی طاقت روک نہیں سکتی

پاکستان کو ترقی یافتہ اور خوشحال بنانا ہے تو صوبہ سندھ کو مضبوط کرنا ہوگا

حیدرآباد میں ایم کیو ایم کے مرکزی جلسہ عام سے ٹیلی فونک خطاب

حیدرآباد۔۔۔ 18 مارچ 2012ء

متحدہ قومی موومنٹ کے قائد جناب الطاف حسین نے کہا ہے کہ 23 مارچ 1940ء کو قرارداد پاکستان منظور ہوئی تھی اور اسی ماہ میں آج کا یہ جلسہ عام پورے ملک کے غریب و متوسط طبقہ، محروم و مظلوم عوام کی تقدیر بدلنے کا آغاز ہے، اب پاکستان میں غریب و متوسط طبقہ کے عوام کے انقلاب کو آنے سے کوئی طاقت روک نہیں سکتی۔ انہوں نے سندھ کے دانشوروں، قلم کاروں سے اپیل کی کہ وہ آج 28 ویں یوم تاسیس کے موقع پر نئے اور پرانے سندھی کے فرق کو مٹا ڈالیں گے۔ انہوں نے مطالبہ کیا کہ حیدرآباد میں یونیورسٹی، آئی ٹی کالج قائم کیا جائے اور حیدرآباد میں ترقیاتی منصوبوں کیلئے خصوصی فنڈز فراہم کئے جائیں۔ انہوں نے کہا کہ اگر پاکستان کو ترقی یافتہ اور خوشحال بنانا ہے تو صوبہ سندھ کو مضبوط کرنا ہوگا، ملک بھر کے عوام عہد کریں کہ وہ آج کے بعد کسی جاگیردار، وڈیرے یا ناجائز دولت سے بڑا سرمایہ دار بننے والے کو اپنا قیمتی ووٹ نہیں دیں گے۔ ان خیالات کا اظہار انہوں نے پاکستان کے 33 شہروں میں ایم کیو ایم کے 28 ویں یوم تاسیس کے سلسلہ میں منعقدہ اجتماعات سے بیک وقت ٹیلی فونک خطاب کرتے ہوئے کیا۔ اس سلسلہ کا مرکزی جلسہ عام مصطفیٰ گراؤنڈ لطیف آباد، حیدرآباد میں ہوا جس میں خواتین سمیت لاکھوں افراد نے شرکت کی۔ حیدرآباد میں جناب الطاف حسین کے خطاب کی مرکزی تقریب کے باعث شہر کے عوام میں زبردست جوش و خروش دیکھنے میں آیا اور پنڈال سے کئی گنا زیادہ افراد پنڈال کے اطراف سڑکوں پر جمع تھے۔ اپنے خطاب میں جناب الطاف حسین نے ملک بھر کے کارکنان اور ایک ایک پاکستانی کو ایم کیو ایم کے 28 ویں یوم تاسیس کی دلی مبارکباد پیش کرتے ہوئے کہا کہ آج حق پرست عوام متحدہ قومی موومنٹ کا 28 واں یوم تاسیس ملک

کے چپے میں منار ہے ہیں۔ ہر سال یوم تاسیس کا مرکزی اجتماع کراچی میں ہوتا رہا ہے اور اس سال میں نے رابطہ کمیٹی سے کہا کہ یوم تاسیس کا مرکزی اجتماع میرے شہر حیدرآباد میں کیا جائے۔ حیدرآباد، الطاف حسین کا گھر ہے، الطاف حسین اور ایم کیو ایم کا قلعہ ہے، آج پورا حیدرآباد جلسہ گاہ بنا ہوا ہے۔ انہوں نے دنیا میں ماؤں کے عالمی دن پر ملک بھر کی ایک ایک ماں کو مدرڈے کی مبارکباد دیتے ہوئے کہا کہ آج پورا پنڈال ماؤں، بہنوں سے بھرا ہوا ہے اور مرد پنڈال سے باہر موجود ہیں۔ آج میں اس عظیم ماں کو زبردست خراج عقیدت پیش کرتا ہوں جس ماں نے الطاف حسین کو جنم دیا۔ اسی طرح میں ایک ایک ماں کو سلام عقیدت اور خراج تحسین پیش کرتا ہوں جنہوں نے تحریک کے پیارے، جیالے، بہادر نہ بکنے، نہ جھکنے والے ساتھیوں کو جنم دیا ہے۔ 11 جون 1978ء سے 18 مارچ 2012ء کا سفر انگنت آگ اور خون کے دریا عبور کر کے، قربانیوں کی لازوال داستانوں کے ساتھی یہاں تک پہنچا ہے۔ جناب الطاف حسین نے تحریک کے تمام شہداء کو سلام عقیدت پیش کیا۔ پر عزم اور وفا شعار ساتھیوں کو سلام تحسین پیش کیا۔ پوری قوم نے ہر کڑے وقت میں ایم کیو ایم کا ساتھ نبھایا ہے جس پر پوری قوم کو سلام پیش کرتا ہوں۔ مارچ کا مہینہ بڑا مبارک مہینہ ہے، اسی ماہ میں 23 مارچ 1940ء کو قرارداد پاکستان منظور ہوئی تھی اور اسی ماہ میں آج کا یہ جلسہ عام پورے ملک کے غریب و متوسط طبقہ، محروم و مظلوم عوام کی تقدیر بدلنے کا آغاز ہے۔ انہوں نے کہا کہ انسانی تاریخ میں سوائے ایم کیو ایم کے کوئی ایک مثال نہیں ملتی جو واحد جماعت ہے جو بلائے تنظیم سے جنم لیتی ہے، مہاجر قومی موومنٹ سے متحدہ قومی موومنٹ بن کر پاکستان کے ہر مظلوم کے دل کی دھڑکن بن چکی ہے۔ جناب الطاف حسین نے سندھ کے دانشوروں، قلم کاروں سے اپیل کی کہ وہ آج 28 ویں یوم تاسیس کے موقع پر نئے اور پرانے سندھی کے فرق کو مٹا ڈالیں۔ انہوں نے ارباب اختیار کو مخاطب کرتے ہوئے کہا کہ اگر پاکستان کو ترقی یافتہ اور خوشحال بنانا ہے تو صوبہ سندھ کو مضبوط کرنا ہوگا، سندھ کے جائز حقوق اسے دینے ہونگے، اسی طرح صوبہ بلوچستان، صوبہ پنجاب، صوبہ خیبر پختونخوا اور آزاد کشمیر کے عوام کو ان کے حقوق دینے ہونگے۔ آج عوام عہد کریں کہ وہ آج کے بعد کسی جاگیردار، وڈیرے یا ناجائز دولت سے بڑا سرمایہ دار بننے والے کو اپنا قیمتی ووٹ نہیں دیں گے۔ جناب الطاف حسین نے کہا کہ میں 20 سال سے جلاوطن ہوں۔ میرا قصور یہ ہے کہ میں نے غریب و متوسط طبقہ سے تعلق رکھنے والے نوجوانوں کو جاگیرداروں اور وڈیروں کے برابر بٹھا دیا ہے۔ میں نے اسٹیبلشمنٹ کے سامنے اپنے ظرف و ضمیر کا سودا نہیں کیا، آئی ایس آئی سے کوئی پیسے نہیں لئے اور میں نے سرکاری ایجنسیوں سے پیسے لینے سے صاف انکار کر دیا۔ بریگیڈیئر امتیاز احمد، کرنل اکبر علی، یونس حبیب اور دیگر نے ٹیلی ویژن پر آکر اعتراف کیا ہے کہ الطاف حسین پاکستان کے واحد رہنما ہیں جنہوں نے بکنے سے صاف انکار کر دیا۔ پاکستان کے عوام دیکھ لیں کہ آج کا یہ عظیم الشان جلسہ پاکستان کی تاریخ کا سب سے بڑا جلسہ ہے۔ ملک بھر میں اجتماعات منعقد ہو رہے ہیں۔ حیدرآباد کا پنڈال صرف ماؤں، بہنوں نے ہی پر کر دیا ہے۔ آج کا جلسہ حیدرآباد کی خواتین نے اپنے نام کر لیا ہے۔ میں صوبہ پنجاب کی ماؤں، بہنوں اور طالبات سے کہتا ہوں کہ اب خواتین کا جلسہ پنجاب کے شہر لاہور میں ہونے والا ہے۔ حق پرست خواتین لاہور میں خواتین کے جلسہ عام میں بھر پور شرکت کر کے اسے تاریخ ساز کامیابی سے ہمکنار کریں۔ انہوں نے کہا کہ میں مظلوم عوام کے حقوق کے حصول کی مستقل کوشش میں مصروف ہوں۔ پوری دنیا سے فرسودہ جاگیردارانہ نظام ختم ہو چکا ہے لیکن بد قسمتی سے پاکستان میں یہ فرسودہ نظام آج بھی مسلط ہے اور غریب ہاری کسان غلاموں جیسی زندگی گزار رہے ہیں۔ ایم کیو ایم ان مظلوم عوام کو غلامی کی زندگی سے نجات دلانا چاہتی ہے۔ ایم کیو ایم تمام پارلیمنٹریں سے کہتی ہے کہ وہ غریب ہاریوں، کسانوں اور محنت کشوں کو غلام نہیں بلکہ انسان سمجھیں اور انہیں صنعتی مزدور کا درجہ دیا جائے۔ ملک پر مسلط جاگیردارانہ نظام کے باعث ملک کے ہر شعبہ میں جاگیردارانہ ذہنیت جنم لے رہی ہے، پاکستان آج بھی آزاد نہیں ہے بلکہ چند خاندانوں کی جاگیر بن کر رہ گیا ہے۔ ہم اس ملک کو غریب و متوسط طبقہ اور ورکنگ کلاس عوام کا پاکستان بنا کر دم لیں گے۔ انہوں نے انگریزی میں تقریر کرتے ہوئے کہا کہ ہم بے لگام سرمایہ دارانہ نظام کے خلاف ہیں۔ انہوں نے حکومت سے اپیل کی کہ کراچی میں بھتہ مافیائے تاجروں، صنعتکاروں اور دکانداروں کو اپنے ظلم کا نشانہ بنا رکھا ہے۔ سوائے متحدہ قومی موومنٹ کے ملک کی کوئی سیاسی جماعت ان تاجروں پر ڈھائے جانے والے مظالم کے خلاف سرکوں پر نہیں آئی۔ انہوں نے صدر آصف علی زرداری کو پارلیمنٹ کے مشترکہ اجلاس سے پانچویں بار خطاب کرنے پر مبارکباد پیش کرتے ہوئے کہا کہ صدر مملکت کو اللہ صحت دے، وہ کراچی کے شہریوں کو بھتہ مافیا اور پرچی مافیا سے نجات دلا دیں، اسٹریٹ کرائمز کا خاتمہ کرائیں اور شہریوں کو لوٹنے والے جرائم پیشہ عناصر کو کسی بھی جماعت سے تعلق رکھتے ہوں ان کے خلاف بلا امتیاز قانونی کارروائی کی جائے۔ جناب الطاف حسین نے کہا کہ ایم کیو ایم، ملک بھر کے مظلوم، محکوم عوام کو جاگیرداروں کے مظالم سے نجات دلانا چاہتے ہیں لہذا سندھ کے عوام نام نہاد قوم پرستوں کے منفی پروپیگنڈے میں نہ آئیں، ایم کیو ایم ان کی اپنی جماعت ہے اور مظلوم سندھی عوام ایم کیو ایم میں شامل ہو جائیں۔ ایم کیو ایم، ملک کی واحد سیاسی جماعت ہے جو فرقہ واریت کے خلاف ہے، فرقہ وارانہ ہم آہنگی کی قائل ہے اور یہی وجہ ہے کہ ایم کیو ایم، متحدہ مسالک اور مذاہب کی بھی جماعت ہے اور اس جماعت میں تمام مسالک اور مذاہب کے ماننے والے شامل ہیں۔ ایم کیو ایم کی حکومت آئی تو عیسائی، ہندو، سکھ اور دیگر اقلیتیں نہیں کہا جائے گا اور الطاف حسین اس لفظ اقلیت کو ختم کر دے گا۔ ایم کیو ایم کے پرچم تلے تمام مسالک کے ماننے والے ایک صف میں کھڑے ہوتے ہیں۔ سرکار دو عالم کے آخری خطبہ میں آپ نے فرمایا کہ کسی کو کسی پر کوئی فوقیت حاصل نہیں ہے، سب برابر ہیں اور اللہ تعالیٰ کے نزدیک وہی فوقیت رکھتا ہے جو تقویٰ میں اعلیٰ ہے۔ جناب الطاف حسین نے کہا کہ حیدرآباد میں کوئی یونیورسٹی نہیں ہے، گورنر سندھ نے یونیورسٹی بنانے کا اعلان کیا جس کا میں خیر مقدم کرتا ہوں تاہم سندھ اسمبلی میں اس

یونیورسٹی کا بل پاس نہیں ہوا ہے۔ لہذا منتخب ارکان اسمبلی حیدرآباد میں یونیورسٹی کے قیام کی کوششیں تیز کر دیں۔ حیدرآباد اور لطیف آباد میں سیوریج کا نظام بہتر بنایا جائے۔ اس سلسلہ میں خصوصی فنڈز فراہم کئے جائیں۔ چوڑی کی صنعت کے غریب و متوسط طبقہ کے ہزاروں افراد کا روزگار وابستہ ہے، حکومت چوڑی کی صنعت کو ترقی دینے کیلئے چوڑیاں بنانے والوں کی مدد کرے۔ جلد سے جلد حیدرآباد میں دل کے امراض کیلئے اسپتال قائم کیا جائے، خواتین کیلئے ٹیکسٹائل انڈسٹری کا قیام عمل میں لایا جائے، حق پرست ارکان نمائندے اپنے فنڈز سے حیدرآباد میں آئی ٹی کالج قائم کریں۔ گورنر سندھ، وزیر اعلیٰ سندھ اور وزیر تعلیم سے کہتا ہوں کہ سندھ یونیورسٹی میں ایک ماہ سے تعلیمی سرگرمیاں بند ہیں جس کے باعث طلباء میں بے چینی پائی جاتی ہے، سندھ یونیورسٹی میں تعلیمی سرگرمیاں بحال کریں گیس اور بجلی کی لوڈ شیڈنگ پر قابو پانے کے اقدامات کئے جائیں۔ حیدرآباد میں ترقیاتی منصوبوں کیلئے خصوصی فنڈ بحال کیا جائے۔ آج کے اس عظیم الشان جلسہ کے انعقاد میں رات دن محنت و لگن سے کام کرنے پر میں حیدرآباد کے عوام کو ایک تحفہ دینا چاہتا ہوں۔ حیدرآباد میں کے کے ایف کیلئے 2 کروڑ و 53 لاکھ روپے مالیت کی ایسوسی ایشن اور میت بس سروس کا تحفہ دیتا ہوں جس میں دو ایسوسی ایشن وینٹی لیٹر کی سہولیات سے مزین ہیں۔ انہوں نے حیدرآباد پریس کلب کے صحافیوں کیلئے 15 لاکھ روپے کے خصوصی فنڈ کا بھی اعلان کیا۔ جناب الطاف حسین نے پیپلز پارٹی کی قیادت کو مخاطب کرتے ہوئے کہا کہ ایم کیو ایم نے گزشتہ پانچ سالوں میں ہر کڑے اور مشکل وقت میں پیپلز پارٹی کا ساتھ دیا ہے۔ انہوں نے جلسہ عام کے انتظامات کرنے پر حیدرآباد زون، شعبہ خواتین، اے پی ایم ایس او، لیبر ڈویژن سمیت تمام شعبہ کے ذمہ داران اور کارکنان کو زبردست خراج تحسین اور سلام تحسین پیش کیا۔

**ایم کیو ایم سندھ کی جغرافیائی اور عوامی تقسیم کے خلاف ہے، نام نہاد قوم پرست سندھ کی جغرافیائی تقسیم کے نام پر سیاست کر کے سندھ میں عوامی تقسیم پیدا کر رہے ہیں، ڈاکٹر فاروق ستار بلوچ قوم اپنے آپ کو تہانہ سمجھے، یوسف شاہوانی**

حیدرآباد میں جو شہر پسند پختون قوم کی نمائندگی کے دعویدار ہیں وہ پختون قوم پر بدنام داغ ہیں، گلبر از خان خٹک ملک کے نام نہاد لیڈروں کا چیپٹر زکوز ہو چکا ہے اب لیڈر ہوگا تو میرا اور آپ کا قائد الطاف حسین ہوگا، اشفاق منگی جناب الطاف حسین سے پیار کرنے والی مائیں بہنیں صرف کراچی میں ہی نہیں بلکہ حیدرآباد میں بھی موجود ہیں، ہیرا اسماعیل سوہو کتنی ہی سازشی کر لی جائیں سندھ کی یکجہتی اور پاکستان کی بقاء کی جدوجہد جاری رہے گی، غلام پیر مجدد سرہندی ایم کیو ایم کو اردو بولنے والوں کی جماعت کے الزامات لگانے والوں کے خواب چکنا چور ہو گئے، شاہین گیلانی یوم تاسیس کے جلسہ عام کی کامیابی نے حیدرآباد اور سندھ کے تمام ریکارڈ توڑ دیئے ہیں، عمر قریشی جناب الطاف حسین کا یہ حیدرآباد کے عوام پر احسان ہے کہ انہوں نے ایم کیو ایم کا 28 واں یوم تاسیس حیدرآباد کے عوام کو دیا، محمد شریف حیدرآباد میں منعقدہ ایم کیو ایم کے 28 ویں یوم تاسیس کے مرکزی جلسہ عام کے شرکاء سے مقررین کا خطاب

حیدرآباد۔۔۔ 18 مارچ 2012ء

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ ایم کیو ایم سندھ کی جغرافیائی اور عوامی تقسیم کے خلاف ہے۔ سندھ کے نام نہاد قوم پرست سندھ کی جغرافیائی تقسیم کے مخالف تو ہیں لیکن وہ سندھ کی تقسیم کے نام پر سیاست کر کے سندھ میں عوامی تقسیم پیدا کر رہے ہیں، ہم سندھ کی تقسیم کے نام پر ہونے والی سیاست کو بھی مسترد کرتے ہیں اور اس سازش کو ختم کرنے کا بھی عہد کرتے ہیں۔ ان خیالات کا اظہار انہوں نے ایم کیو ایم کے 28 ویں یوم پوسٹیس کے موقع پر حیدرآباد کے باغ مصطفیٰ میں منعقدہ مرکزی جلسہ عام کے لاکھوں شرکاء سے خطاب کرتے ہوئے کیا۔ اس موقع پر مقررین نے اردو کے علاوہ سندھی، بلوچی اور پنجابی زبانوں میں خطاب کیا۔ اپنے خطاب میں ڈاکٹر فاروق ستار نے جلسہ عام میں خواتین کی تعداد دیکھ کر دریافت کیا کہ یہ صرف خواتین کا جلسہ ہے یا اس میں ہمارے مرد، بھائی بھی موجود ہیں ایسا محسوس ہوتا ہے کہ یہ کراچی کے بعد سندھ کی تاریخ کا سب سے بڑا جلسہ ہے اور کسی بھی جلسہ میں ماں، بہن اور بیٹی اور خواتین کی شرکت کے لحاظ سے یہ کراچی میں 19 فروری کے بعد سندھ کی تاریخ کا سب سے بڑا جلسہ ہے۔ انہوں نے کہا کہ اب حیدرآباد، سکھر اور سندھ کے کسی بھی شہر میں صرف خواتین کے اتنے بڑے جلسے منعقد کئے جاسکتے ہیں، جناب الطاف حسین کی مائیں، بہنیں اور بیٹیاں ہی باقی سیاسی جماعتوں کے مردوں کے جلسوں سے تین گنا بڑے جلسے کر سکتی ہیں۔ انہوں نے کہا کہ نام نہاد قوم پرستوں کو مخاطب کرتے ہوئے وارننگ دی کہ اگر تم نے سندھ اتحاد میں رکاوٹ

ڈالی، سندھ میں سندھیوں کو آپس میں لڑانے کی سازش کی، سندھ کی یکجہتی کو پارہ پارہ کیا تو پھر بلوچستان کی مسخ لاشوں کی طرح سندھ میں بھی مسخ لاشوں کے تحفے دیہی اور شہری کے سندھیوں کو ملیں گے اور مسخ لاشیں ہمارا بھی مقدر ہوگی۔ انہوں نے سندھی دانشوروں سے اپیل کہ وہ قائد تحریک جناب الطاف حسین کے ہاتھ مضبوط کریں، سندھ کی یکجہتی میں ہی بلوچ مظلوموں کی نجات ہے اور بلوچستان کے مسئلے کا حل بھی انشاء اللہ تعالیٰ موجود ہے کیونکہ تاریخی طور پر سندھ اور بلوچستان ہمیشہ ایک ساتھ رہے ہیں اور ان کا تعلق جڑواں بھائیوں کی طرح ہیں۔ آج کے جلسہ عام کی کامیابی سے عوام کا یہ عہد بھی سامنے آیا کہ کراچی کو بھتہ مافیا، سندھ کو ووڈیرا مافیا اور پاکستان کو قبضہ مافیا سے نجات دلائیں گے۔ انہوں نے واضح کیا کہ ہمیں سندھی ہونے کیلئے کسی کا سرٹیفیکٹ نہیں چاہئے، جناب الطاف حسین نے بار بار کہا کہ ہم سندھ کے بیٹے ہیں، سندھ دھرتی ہماری ماں ہے، ہم سندھی بولنے والے بھائیوں کے ساتھ ہیں اور سندھی بولنے والے بھائی اردو بولنے والوں کے ساتھ ہیں۔ رابطہ کمیٹی کے رکن یوسف شاہوانی نے کہا کہ جناب الطاف حسین ہمیشہ بلوچستان میں آپریشن کے خلاف آواز بلند کرتے رہے ہیں اور جناب الطاف حسین بلوچ قوم کے ساتھ ہیں، بلوچ قوم اپنے آپ کو تنہا نہ سمجھے، انشاء اللہ ملک سے جاگیرداروں، وڈیروں کی حکمرانی کا خاتمہ ہونے والا ہے اور جلد غریب و متوسط طبقے کی قیادت ابھرنے والی ہے جس میں بلوچستان کے عوام کے حقوق بھی پنہاں ہیں۔ رابطہ کمیٹی کے رکن گلفر خان خٹک نے کہا کہ دو دن قبل حیدرآباد میں چند شریکوں نے یہ تاثر دینے کی کوشش کی کہ وہ کسی طریقے سے پختون کی نمائندگی کرتے ہیں یہ شریک پختون قوم پر بدنامی ہے۔ پختون قوم کی کبھی یہ تاریخ نہیں رہی ہے کہ وہ کسی قوم اور فرد کو ناشائستہ القابات سے نہیں نوازتی اور ایسی قوم جو بانیان پاکستان کی اولاد ہیں جن کی ہی وجہ سے ہم آج عزت سے زندگی گزار رہے ہیں۔ رابطہ کمیٹی کے رکن اشفاق منگی نے کہا کہ آج کا جلسہ حیدرآباد کی تاریخ میں سب سے بڑا جلسہ ہے، پاکستان کی عوام آج دیکھ لیں کہ ملک کے غریب و متوسط طبقے کا اگر کوئی لیڈر ہے تو صرف جناب الطاف حسین ہیں۔ اب صرف اس ملک میں ایک ہی لیڈر ہوگا اور ملک کے نام نہاد لیڈروں کا چھوڑ کر زکوزہ چکا ہے اب لیڈر ہوگا تو میرا اور آپ کا قائد الطاف حسین ہوگا جتنے بھی لیڈر آئے انہوں نے کرپشن کے علاوہ کچھ نہیں کیا اور غریب اور عوامی مسائل کی بات صرف اور صرف جناب الطاف حسین نے کی ہے۔ اب کسی جاگیردار، وڈیرے کی ہمت نہیں ہوگی کہ وہ سندھ کے مستقل باشندوں میں نفرتیں پھیلائے آج سندھ کے نام نہاد لیڈروں کو تنبیہ کرتا ہوں کہ سندھ کے مستقل باشندوں کے خلاف سازشوں کا سلسلہ بند کیا جائے اور سندھ دھرتی کے مستقل باشندے جناب الطاف حسین کی قیادت میں متحد و منظم ہیں۔ ایم کیو ایم سینٹرل ایگزیکٹو کونسل کی رکن ورن سندھ اسمبلی محترمہ ہیر سوہنے نے کہا ہے کہ میں جناب الطاف حسین کو مبارکباد دیتی ہوں کہ آپ سے پیار کرنے والی مائیں بہنیں صرف کراچی میں نہیں ہے بلکہ حیدرآباد میں بھی ہے، اتنی بڑی تعداد میں خواتین کی شرکت مخالفین کے جھوٹے اور منفی پروپیگنڈوں کا جواب ہے۔ ایم کیو ایم کے خلاف جتنی بھی سازشیں کر لی جائیں لیکن حق پرستانہ جدوجہد کو ہرگز نہیں روکا جاسکتا۔ ایم کیو ایم سینٹرل ایگزیکٹو کونسل کے رکن غلام پیر محمد دسر ہندی نے کہا کہ جلسہ میں عوام کی شرکت نے ثابت کر دیا ہے کہ سندھ دھرتی قوم پرستوں کی نہیں بلکہ جناب الطاف حسین کے چاہنے والوں کی ماں ہے۔ جناب الطاف حسین نے یہ ثابت کر دیا ہے کہ کتنی ہی سازشیں سندھ کے مستقل باشندوں کے خلاف کی جاتی رہیں لیکن ہماری جانب سے سندھ کی یکجہتی اور پاکستان کی بقاء کی جدوجہد جاری رہے گی۔ میری سندھی ٹوپی اس بات کی گواہی دے رہی ہے کہ جناب الطاف حسین سندھ کے عوام کے بھی قائد ہیں۔ سینٹرل ایگزیکٹو کونسل کے رکن شاہین گیلانی نے کہا کہ جناب الطاف حسین نے 28 سال قبل جو سفر شروع کیا تھا وہ سمندر کی صورت میں آپ کے سامنے موجود ہے، الزامات لگانے والوں نے یہ الزام بھی لگائے کہ ایم کیو ایم اردو بولنے والوں اور مہاجروں کی جماعت ہے لیکن سب کے خواب چکنا چور ہو گئے اور جناب الطاف حسین کا حق پرستانہ پیغام کراچی سے نکل کر سندھ، پنجاب، بلوچستان، خیبر پختونخوا، آزاد کشمیر، گلگت بلتستان تک پہنچ چکا ہے۔ ایم کیو ایم سندھ تنظیمی کمیٹی کے انچارج عمر قریشی نے کہا ہے کہ آج یوم تاسیس کے اس جلسہ عام کی کامیابی نے حیدرآباد اور سندھ کے تمام ریکارڈ توڑ دیئے ہیں اور اس جلسہ عام میں عوام اور خواتین نے شرکت کر کے ثابت کر دیا ہے کہ وہ جناب الطاف حسین کی انقلابی جدوجہد میں ان کے ساتھ ہیں، جلسہ عام میں عوام کی شرکت اس بات کا بھی ثبوت ہے کہ حیدرآباد شہر جناب الطاف حسین کا اپنا شہر ہے اور انہوں نے ہمیشہ حیدرآباد کو اپنا شہر کہا ہے۔ حیدرآبادیوں کے زونل انچارج محمد شریف نے کہا کہ قائد تحریک جناب الطاف حسین کا یہ حیدرآباد کے عوام پر بہت بڑا احسان ہے کہ انہوں نے ایم کیو ایم کا 28 واں یوم تاسیس حیدرآباد کے عوام کو دیا، قائد تحریک حیدرآباد کو اپنا گھر کہتے ہیں اور انہوں نے حیدرآباد کے عوام سے اپنی والہانہ محبت کا اظہار عملی طور پر کر کے دکھا دیا۔ حیدرآباد کے عوام خواہ ان کا کسی بھی قومیت سے تعلق ہے وہ جناب الطاف حسین پر اعتماد کرتے ہیں اور ان کے ساتھ ہیں۔

## حیدرآباد ایم کیو ایم کا یوم تاسیس کے مرکزی جلسہ عام میں جہازی ساز کی پینا فلکس اسکرینیں اور بینرز لگائے گئے تھے

حیدرآباد۔۔۔18 مارچ 2012ء

متحدہ قومی موومنٹ کے زیر اہتمام ایم کیو ایم کے 28 ویں یوم تاسیس کے موقع پر حیدرآباد کے باغ مصطفیٰ گراؤنڈ میں منعقدہ مرکزی جلسہ عام کے اطراف کی عمارتوں پر جہازی ساز کی پینا فلکس اسکرینیں اور بینرز لگائے گئے تھے۔ پینا فلکس اسکرینوں پر قائد تحریک جناب الطاف حسین کی مختلف قومیتوں کے لباس زیب تن کئے گئے خوبصورت تصاویر بنی ہوئی تھی جبکہ بینروں پر یوم تاسیس کی مبارکباد کے علاوہ تحریکی اشعار اور کلمات جلی حروف میں تحریر تھے۔ جلسہ گاہ کے دائیں جانب ایک بڑی پینا فلکس اسکرین پر انگریزی زبان میں A symbol of Revolutionary Change بھی لکھا ہوا تھا۔

## حیدرآباد میں ایم کیو ایم کے یوم تاسیس کے مرکزی جلسہ عام میں لکڑی سے تیار کئے گئے ایم کیو ایم کے مرکز نائن زیرو کا ماڈل بھی رکھا ہوا تھا

نائن زیرو کے ماڈل کو خصوصی دلچسپی لیکر جلسہ عام کے شرکاء دیکھنے کیلئے آتے رہے

حیدرآباد۔۔۔18 مارچ 2012ء

متحدہ قومی موومنٹ حیدرآباد زون یونٹ 10/B کی جانب سے یوم تاسیس کے موقع پر باغ مصطفیٰ گراؤنڈ میں منعقدہ مرکزی جلسہ گاہ میں لکڑی کی مدد سے تیار کئے گئے قائد تحریک جناب الطاف حسین کی رہائش گاہ المعروف نائن زیرو کا ماڈل بھی رکھا گیا تھا جسے جلسہ عام کے شرکاء خصوصی دلچسپی لے کر دیکھنے کیلئے آتے رہے۔ اس موقع پر انہوں نے نائن زیرو کے ماڈل کی تعریف کی اور اسے تیار کرنے والے کارکنان کی کاوش کو سہراتے رہے۔

## حیدرآباد مرکزی یوم تاسیس کا جلسہ عام صحافیوں کیلئے خصوصی انتظامات

کیمرہ مین اور فوٹو گرافر کی کورٹج کیلئے شیئرنگ کی مدد سے 10 فٹ اونچا اور 50 فٹ چوڑا اسٹیج بنایا گیا

فیکس، ای میل اور ٹیلی فون کی سہولیات بھی فراہم کی گئیں تھیں

حیدرآباد۔۔۔18 مارچ 2012ء

حیدرآباد میں منعقدہ ایم کیو ایم کے یوم تاسیس کے مرکزی جلسہ عام کے سلسلے میں جلسہ گاہ باغ مصطفیٰ گراؤنڈ میں صحافیوں کیلئے خصوصی انتظامات کئے گئے تھے۔ اس سلسلے میں اسٹیج کے دائیں جانب صحافیوں کیلئے کرسیاں اور ٹیبلیں لگائی گئیں تھیں اور انہیں فیکس، ای میل اور فون کی سہولیات فراہم کی گئیں تھیں جبکہ اسٹیج کے بائیں جانب کیمرہ مین اور فوٹو گرافر کی کورٹج کیلئے شیئرنگ کی مدد سے 10 فٹ اونچا اور 50 فٹ چوڑا اسٹیج بنایا گیا تھا جس پر پرنٹ اور الیکٹرانک میڈیا کے نمائندگان نے سہولیات فراہم کرنے پر ایم کیو ایم شعبہ اطلاعات کے ذمہ داران کا شکریہ بھی ادا کیا۔

## یوم تاسیس کا مرکزی جلسہ عام رسوشل میڈیا کا خصوصی کمپ، سو سے زائد طلبہ و طالبات کمپیوٹر کے ذریعے

انٹرنیٹ استعمال کرنے والے صارفین تک جلسہ عام کی کورٹج لمحہ بہ لمحہ پہنچاتے رہے

حیدرآباد۔۔۔18 مارچ 2012ء

ایم کیو ایم کے 28 ویں یوم تاسیس کے موقع پر حیدرآباد میں منعقدہ مرکزی جلسہ عام کی دنیا بھر میں کورٹج کیلئے خصوصی طور پر رسوشل میڈیا کا کمپ قائم کیا گیا تھا۔ کمپ میں سو سے زائد طلبہ و طالبات موجود تھے جو کمپیوٹر کے ذریعے ٹویٹر، فیس بک، اسکا پ، گوگل اور یوٹیوب پر جلسہ عام کی لمحہ بہ لمحہ تفصیلات دے رہے تھے جس سے دنیا بھر میں انٹرنیٹ استعمال کرنے والے صارفین جلسہ عام کی کورٹج سے لمحہ بہ لمحہ آگاہ ہوتے رہے۔

## انہیں قائم خانی نے یوم تاسیس کے موقع پر مجلہ سجاگ اور پوسٹر کا اجراء کر دیا مجلہ سجاگ اور پوسٹر جلسہ گاہ میں پرنٹ والیکٹرانک میڈیا کے نمائندگان میں بھی تقسیم کی گئیں

حیدرآباد۔۔۔18، مارچ 2012ء

ایم کیو ایم کراچی مضافاتی آرگنائزنگ کمیٹی کے زیر اہتمام ایم کیو ایم کے 28 ویں یوم تاسیس کے موقع پر دیدہ زیب پوسٹر اور سندھی زبان میں ”مجلہ سجاگ“ کا اجراء کر دیا گیا۔ ایم کیو ایم کی رابطہ کمیٹی کے ڈپٹی کنوینر انیس احمد قائم خانی نے پوسٹر اور مجلہ سجاگ کا افتتاح کیا اس موقع پر ایم کیو ایم کی رابطہ کمیٹی کے دیگر اراکین بھی موجود تھے۔ مجلہ سجاگ میں ایم کیو ایم کے سیاسی، سماجی، فلاحی کاموں کی رپورٹ، قائد تحریک جناب الطاف حسین کا پیغام اور تحریکی و فکری تحریریں شامل ہیں جبکہ مجلہ میں قائد تحریک جناب الطاف حسین کی سندھی ٹوپی اور اجرک میں خوبصورت تصاویر بھی شائع کی گئی ہیں۔ پوسٹر اور مجلہ سجاگ کی کاپیاں باغ مصطفیٰ گراؤنڈ حیدرآباد میں منعقدہ یوم تاسیس کے مرکزی جلسہ عام میں پرنٹ و الیکٹرانک میڈیا کے نمائندگان میں تقسیم کی گئیں۔

## 9000000، ایم کیو ایم نے ایس ایم ایس سروس کا آغاز کر دیا، ایس ایم ایس سروس کا افتتاح ڈاکٹر فاروق ستارا اور انیس احمد قائم خانی نے یوم تاسیس کے مرکزی جلسہ عام میں کیا

حیدرآباد۔۔۔18، مارچ 2012ء

ایم کیو ایم نے جدید ٹیکنالوجی کا استعمال کرتے ہوئے ”ایم کیو ایم ایس ایم ایس“ سروس کا آغاز کر دیا ہے۔ SMS سروس کا افتتاح مصطفیٰ گراؤنڈ حیدرآباد میں ایم کیو ایم کے یوم تاسیس کے موقع پر رابطہ کمیٹی کے ڈپٹی کنوینر ڈاکٹر فاروق ستارا اور انیس احمد قائم خانی نے بٹن دبا کر کیا۔ ایم کیو ایم ایس ایم ایس سروس کا نمبر 9000000 ہے۔

## ایم کیو ایم کے 28 ویں یوم تاسیس کا اجتماع لال قلعہ گراؤنڈ عزیز آباد میں جبکہ مرکزی اجتماع کا انعقاد حیدرآباد کے باغ مصطفیٰ گراؤنڈ میں ہوا

کراچی: (اسٹاف رپورٹر)

متحدہ قومی موومنٹ کے زیر اہتمام ایم کیو ایم کے 28 ویں یوم تاسیس کا اجتماع لال قلعہ گراؤنڈ عزیز آباد میں منعقد ہوا جبکہ مرکزی اجتماع کا انعقاد حیدرآباد کے باغ مصطفیٰ گراؤنڈ میں ہوا۔ کراچی میں ہونیوالے اجتماع میں خاص طور پر مضافاتی علاقوں سے تعلق رکھنے والے سندھی، بلوچی، سرائیکی، ہزاروال، گلگتی و بلتی کے علاوہ دیگر قومیتوں کے افراد نے بڑی تعداد میں شرکت کی۔ اس موقع پر ایم کیو ایم کی رابطہ کمیٹی کے اراکین، حق پرست وزراء، اراکین اسمبلی، ایم کیو ایم کے مختلف شعبہ جات کے اراکین کے علاوہ ایم کیو ایم کے ذمہ داران و کارکنان بھی موجود تھے۔

## حیدرآباد کی طرح کراچی میں بھی اجتماع کی براہ راست کوریج کیلئے پرنٹ والیکٹرونک میڈیا کے نمائندوں کیلئے خصوصی انتظامات کراچی: (اسٹاف رپورٹر)

لال قلعہ گراؤنڈ عزیز آباد میں ہونیوالے اجتماع کے سلسلے میں حیدرآباد کی طرح کراچی میں بھی اجتماع سے قائد تحریک جناب الطاف حسین کے خطاب کی براہ راست کوریج کیلئے پرنٹ والیکٹرونک میڈیا سے تعلق رکھنے والے رپورٹر، کیمرہ مین، فوٹو گرافر، حضرات کیلئے خصوصی انتظامات کئے گئے تھے۔

## حیدرآباد میں ایم کیو ایم کے یوم تاسیس کے موقع پر منعقدہ مرکزی جلسہ عام کی مجموعی خبر

حیدرآباد۔۔۔۔۔ (نمائندہ خصوصی)

متحدہ قومی موومنٹ کا 28 واں یوم تاسیس پاکستان سمیت دنیا کے بیشتر ممالک میں انتہائی جوش و جذبے سے منایا گیا اس سلسلے میں آزاد کشمیر سمیت ملک بھر میں ایم کیو ایم کی جانب سے 36 سے زائد مقامات پر یوم تاسیس کے اجتماعات منعقد کیے گئے جس سے ایم کیو ایم کے قائد جناب الطاف حسین نے بیک وقت ٹیلی فونک خطاب کیا اور تمام کارکنان کو یوم تاسیس کی مبارکباد پیش کی۔ ایم کیو ایم کے قائد جناب الطاف حسین کی جانب سے حیدرآباد کو اپنا گھر قرار دینے کے اعلان کے بعد ایم کیو ایم کے 28 واں یوم تاسیس کا مرکزی اجتماع ایم کیو ایم حیدرآباد میں منعقد کیا گیا جس کے تمام تر انتظامات حیدرآباد زون کی جانب سے کیے گئے اور اس سلسلے میں گزشتہ کئی روز سے تیاریوں کا سلسلہ جاری تھا جس میں خواتین کیلئے مینا بازار، مشاعرہ، تقریری مقابلہ، فیلڈ اسپتال، تصویری نمائش، کرکٹ ٹورنامنٹ، سیمینار، پینگ میبلہ اور کلچرل شو سمیت بڑے پیمانے پر عوامی اجتماعات، کارنر میٹنگز اور ریلیوں کا انعقاد قابل ذکر ہیں جس میں عوام نے گہری دلچسپی ظاہر کی اور ایم کیو ایم کے اقدامات کو سراہا۔ حیدرآباد میں ایم کیو ایم کے یوم تاسیس کے سلسلے میں لطیف آباد کے وسیع عریض باغ مصطفیٰ گراؤنڈ میں حیدرآباد زون کی جانب سے غیر معمولی انتظامات کیے گئے اور اس سلسلے میں باغ مصطفیٰ سمیت حیدرآباد اور اس کے قرب جوار کے علاقوں کی شاہراہوں، چوراہوں، سڑکوں اور بلند و بالا عمارتوں کو برقی قلموں، جھالروں، ایم کیو ایم کے پرچموں اور قائد تحریک جناب الطاف حسین کی تصاویر پر مبنی اسکرینوں کو آویزاں کر کے انتہائی خوبصورتی سے سجایا گیا تھا۔ یوم تاسیس کے حوالے سے باغ مصطفیٰ میں مشرق کی طرف زمین سے 15 فٹ بلند 30X60 فٹ بڑا خوبصورت اسٹیج تعمیر کیا گیا تھا جس کے عقب میں کلر اسکرین لگائی گئی تھی۔ اسکرین کے دائیں طرف جناب الطاف حسین کی تصویر نمایاں تھیں جبکہ بائیں جانب ایم کیو ایم کے پرچم ہاتھوں میں تھے افراد جناب الطاف حسین کی طرف بڑھتے ہوئے دکھایا گیا تھا اسکرین پر ”جلسہ عام 28 واں یوم تاسیس“ میں تو اکیلا ہی چلا تھا جناب منزل مگر..... لوگ ساتھ آتے گئے کارواں بنتا گیا، 18 مارچ 2012 باغ مصطفیٰ گراؤنڈ حیدرآباد متحدہ قومی موومنٹ جلی حروف میں تحریر تھا۔ وسیع عریض اسٹیج کو پھول پتیوں سے انتہائی خوبصورتی سے سجایا گیا تھا۔ پنڈال اسٹیج کے سامنے کی جانب سے شرکاء کیلئے فرشی نشستوں کا اہتمام کیا گیا جبکہ پنڈال میں داخلے کیلئے مختلف گیٹ بنائے گئے تھے جہاں ڈیوٹیوں پر مامور ایم کیو ایم کے کارکنان پنڈال میں بھیجے کیلئے شرکاء کی رہنمائی کر رہے تھے۔ پنڈال میں خواتین کیلئے علیحدہ انکلوژر بنا گیا تھا تاہم مختلف قومیتوں اور مذاہب سے تعلق رکھنے والی خواتین کی بہت بڑی تعداد میں آمد کے باعث پنڈال کو خواتین کیلئے مختص کر دیا گیا۔ یوم تاسیس کے مرکزی جلسہ میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس احمد قانچانی، محترمہ نسرین جلیل، اراکین رابطہ کمیٹی سیم آفتاب، رضا ہارون، کنور یو جیس، شکیل عمر، سید مصطفیٰ کمال، ڈاکٹر صغیر احمد، سید شاکر علی، اشفاق منگی، جاوید کالمی، توصیف خانزادہ، یوسف شاہاوانی، گلفر از خان خٹک، سلیم تاجک، قاسم علی رضا، ایم کیو ایم کے سینئر رہنماء عامر خان کے علاوہ دیگر سیاسی و سماجی رہنماؤں اور بزنس کمیٹی کے ارکان، دانشوروں، ادیبوں، ڈاکٹرز، پروفیسر، انجینئرز، وکلاء، اساتذہ سمیت مختلف شعبہ ہائے زندگی سے تعلق رکھنے والے افراد نے خصوصی شرکت کی اس موقع پر حق پرست وزراء، مشیران، اراکین قومی و صوبائی اسمبلی، انچارج و اراکین سینٹرل ایگزیکٹو کونسل، سندھ تنظیمی کمیٹی، حیدرآباد زونل کمیٹی کے علاوہ ایم کیو ایم کے دیگر ذمہ داران و کارکنان بھی موجود تھے۔ اتوار کے روز حیدرآباد ریکارڈ گرمی اور تیز دھوپ کے باوجود شرکاء کی آمد کا سلسلہ دوپہر دو بجے سے شروع ہو گیا تھا اور لوگ قافلوں، ریلیوں اور ٹولیوں کی صورت میں پنڈال میں داخل ہوتے رہے جبکہ بڑی تعداد میں ریلیوں اور قافلوں کی آمد کے باعث شہر بھر میں ٹریفک کی روانی میں کچھ دیر کیلئے خلل آیا تاہم ٹریفک کنٹرول کیلئے مامور اے پی ایم ایس او کے کارکنان نے اسے فوری بحال کر دیا، ایم کیو ایم اور انتظامیہ کی جانب سے پنڈال اور اس اطراف میں سیکورٹی کا غیر معمولی انتظام کیا گیا۔ پنڈال میں موجود لاکھوں خواتین شرکاء نے ہاتھوں میں پاکستان اور ایم کیو ایم کے پرچموں کے علاوہ بڑی تعداد میں قائد تحریک جناب الطاف حسین کی تصاویر اٹھا رکھی تھیں اور ان کا جوش قابل دید تھا جو وقفے وقفے سے الطاف حسین اور ایم کیو ایم کے حق میں فلک شگاف نعرے لگا رہی تھیں۔ جلسہ کا آغاز 6 بجے تلاوت قرآن پاک سے ہوا حیدرآباد میں ایم کیو ایم کے مرکزی یوم تاسیس کے بڑے اجتماع سے، رابطہ کمیٹی کے ڈپٹی کنوینر ڈاکٹر فاروق ستار، اراکان رابطہ کمیٹی اشفاق منگی، یوسف شاہاوانی، گلفر از خان خٹک، رکن سندھ اسمبلی و سینٹرل ایگزیکٹو کونسل کے ارکان محترمہ ہیر سوہو، پیر محمد یونس، سرحدی، شاہین گیلانی، انچارج سندھ کمیٹی عمر قریشی، محمد شریف نے سندھی، بلوچی، پشتون، پنجابی اور اردو سمیت مختلف زبانوں میں خطاب کیا۔ ٹھیک 6 بجکر 30 منٹ پر اسٹیج قائد تحریک الطاف حسین کی ٹیلی فون پر آمد کا اعلان ہوا اس موقع پر تمام شرکاء نے اپنی نشستوں سے کھڑے ہو کر جناب الطاف حسین کا پر تپاک استقبال کیا۔ جناب الطاف حسین کا خطاب بغیر کسی وقفے کے ایک گھنٹہ سے زائد دیر تک جاری رہا جس میں انہوں نے حیدرآباد اور اس کے لوگوں سے اپنی والہانہ محبت اور عقیدت کا اظہار کیا۔

## جھلکیاں

- ☆ متحدہ قومی موومنٹ کے 28 واں یوم تاسیس کے سلسلے میں حیدرآباد کے باغ مصطفیٰ گراؤنڈ میں عظیم الشان جلسہ منعقد کیا گیا۔
- ☆ جلسہ سے ایم کیو ایم کے قائد جناب الطاف حسین نے لندن سے ٹیلی فونک خطاب کیا جو حیدرآباد سمیت کراچی، میرپور خاص، نوابشاہ، لاہور، ملتان، فیصل آباد، اسلام آباد، گوجرانوالہ اور دیگر زونوں میں بھی سنا گیا۔
- ☆ جلسہ کے سلسلے میں باغ مصطفیٰ حیدرآباد میں طویل پنڈال بنایا گیا تھا، پنڈال میں ایک اسٹیج بنایا گیا تھا جس کی لمبائی 60 فٹ اور چوڑائی 30 فٹ جبکہ اونچائی 12 فٹ سے زائد تھی۔
- ☆ اسٹیج کی پشت پر اسکرین آویزاں کی گئی تھی جس پر ”میں اکیلا ہی چلا تھا جانب منزل مگر..... لوگ ساتھ آتے گئے کارواں بنتا گیا“ جلسہ عام 28 واں یوم تاسیس 18 مارچ 2012ء باغ مصطفیٰ گراؤنڈ، حیدرآباد متحدہ قومی موومنٹ جلی حروف سے تحریر تھا۔ جبکہ اسکرین کے بائیں جانب جناب الطاف حسین کی قد آور تصویر اور بائیں جانب کارکنان کا کارواں دکھایا گیا تھا۔ پنڈال کو ایم کیو ایم، پاکستانی پرچموں، برقی قلموں سے خوبصورتی سے سجایا گیا تھا جبکہ جناب الطاف حسین کی قد آور تصاویریں بھی بڑی تعداد میں آویزاں کی گئیں تھیں۔
- ☆ جلسہ کے سلسلے میں حیدرآباد شہر کورنگ برنگی برقی قلموں، جھالروں، جھنڈوں اور دیگر اشیاء سے انتہائی خوبصورتی سے سجایا گیا تھا۔
- ☆ پنڈال کے داخلی راستوں پر خوبصورت گیٹ آویزاں کیا گیا تھا جس کو قائد تحریک کی تصویر ایم کیو ایم اور پاکستانی پرچم سے سجایا گیا تھا۔
- ☆ جلسہ گاہ کی گزرگاہوں پر ایم کیو ایم حیدرآباد کے زیر اہتمام استقبال کمپ، میڈیکل ایڈ، پانی کی سہلیں لگائی گئیں تھیں۔
- ☆ جلسہ گاہ میں حاضری کیلئے فرشی نشستوں کا اہتمام کیا گیا تھا جہاں حاضرین جلسہ نے انتہائی نظم و ضبط سے جناب الطاف حسین کا خطاب سماعت فرمایا۔
- ☆ جلسہ میں متحدہ قومی موومنٹ کی رابطہ کمیٹی کے ارکان، حق پرست وزراء، اراکین پارلیمنٹرین، سابق ناظمین، ٹاؤن ناظمین، یوسی ناظمین، کونسلر بڑی تعداد میں موجود تھے۔
- ☆ جلسہ میں بزرگ، خواتین، نوجوانوں، بچوں اور ایم کیو ایم کے کارکنان نے لاکھوں کی تعداد میں شرکت کی۔
- ☆ جلسہ میں خواتین کا جوش و خروش قابل دید تھا جو ایم کیو ایم کے رنگوں کی چوڑیاں، دوپٹے اور لباس زیب تن کی ہوئی تھیں۔
- ☆ جلسہ گاہ میں خواتین کی ریکارڈ تعداد میں شرکت کی وجہ سے پنڈال میں صرف خواتین موجود تھیں جبکہ جلسہ گاہ کی عقب کی گلیوں عمارتوں اور مکانات کی چھتوں پر بھی عوام لاکھوں کی تعداد میں موجود تھے۔
- ☆ پنڈال میں میڈیا کیلئے خصوصی پریس گیلری بنائی گئی تھی جبکہ الیکٹرونکس میڈیا کیلئے خصوصی اسٹیج بنایا گیا تھا جہاں کیمرہ مین، فوٹو گرافرز اور نمائندگان نے جلسہ کی کوریج کی۔
- ☆ حاضرین جلسہ کا جوش و خروش قابل دید تھا جو وقفے وقفے سے ایم کیو ایم اور جناب الطاف حسین کے حق میں نعرے لگا رہے تھے جس کی وجہ سے باغ مصطفیٰ اور قرب وجوار کے علاقے نعرہ الطاف..... جئے الطاف، حق کی کھلی کتاب..... الطاف الطاف، اب آئی آئی متحدہ..... اب چھائی چھائی متحدہ اور دیگر نعروں سے گونج اٹھے۔
- ☆ پنڈال میں حاضرین کی آمد دو پہر سے شروع ہو گئی تھی جو بیٹڈ باجوں کی دھنوں اور ڈھولک کی تھاپ پر رقص کر رہے تھے۔
- ☆ جلسہ میں دانشوروں، شعراء، ڈاکٹرز، صنعتکاروں، فنکاروں، وکلاء، انجینئرز سمیت زندگی کی مختلف شخصیات نے بڑی تعداد میں شرکت کی۔
- ☆ جلسہ میں حاضرین کا نظم و ضبط مثالی تھا جو تیز دھوپ اور سخت گرمی کے باوجود منظم انداز میں تشریف فرما تھے اور جناب الطاف حسین کا خطاب سماعت فرمایا۔
- ☆ جلسہ میں ہندو برادری، سکھ، پنجابی، سندھی، پنجتون، سرانیکھی، اردو بولنے والوں سمیت دیگر کی بڑی تعداد میں شرکت۔
- ☆ پروگرام کا آغاز تلاوت کلام پاک سے کیا گیا جس کی سعادت حافظ محمد مخلص خان نے حاصل کی جس کے بعد بارگاہ رسالت میں ہدیہ نعت پیش کی گئی جبکہ جلسہ سے ڈاکٹر فاروق ستار، یوسف شاہوانی، گلزار خان خٹک، اشفاق منگی، محترمہ ہیر سوہو، غلام پیر مجدد پیر سرحدی، شاہین گیلانی، عمر قریشی اور محمد شریف خان نے اظہار خیال کیا۔



- ☆ قائد تحریک جناب الطاف حسین کی آمد کا ٹھیک 6 بجکر 30 منٹ پر اعلان کیا گیا تو حاضرین جلسہ نے کھڑے ہو کر تالیاں بجائیں اور زبردست نعروں کی گونج میں پرتپاک استقبال کیا۔ اس موقع پر غبارے فضا میں چھوڑے گئے، پرندے آزاد کئے گئے اور ایم کیو ایم کا مقبول ترانہ سناھی بجایا گیا جس کا حاضرین نے ساتھ دیا۔
- ☆ جلسہ میں ایم کیو ایم حیدرآباد کے کارکنان کی جانب سے دو مختلف طویل ترین پرچم لائے گئے جو عوام کی توجہ کا مرکز بننے رہے۔
- ☆ جلسہ کے دوران اذان مغرب کی ادائیگی کیلئے کچھ دیر کیلئے احتراماً پروگرام رکھا گیا۔
- ☆ ٹریفک کنٹرول کیلئے اے پی ایم ایس او کے کارکنان نے مختلف چوراہوں، سڑکوں پر خدمات انجام دیں اور عوام کو جلسہ گاہ میں پہنچنے میں مدد کی۔
- ☆ جلسہ کی سلسلہ میں سیکورٹی فول انتظامات کیے گئے تھے جلسہ گاہ کے داخلی راستوں پر اسکینگ گیٹ لگائے گئے تھے۔
- ☆ متحدہ قومی موومنٹ کے زیر اہتمام 18 مارچ کو 28 ویں یوم تاسیس کے سلسلے میں کراچی میں لال قلعہ گراؤنڈ عزیز آباد میں اجتماع کا انعقاد ہوا جبکہ اس سلسلے کا مرکزی اجتماع حیدرآباد میں منعقد ہوا جس میں خاص طور پر کراچی کے مضافاتی علاقوں سے تعلق رکھنے والے سندھی، بلوچی، پنجابی، پشتون، سرائیکی، ہزاروال، گلگتی و بلتی کے علاوہ دیگر قومیتوں کے افراد نے بڑی تعداد میں شرکت کی۔

- ☆ یوم تاسیس کے اجتماع میں ماؤں، بہنوں، بزرگوں، نوجوانوں سمیت ایم کیو ایم کے ذمہ داران و کارکنان کا جوش قابل دید تھا جبکہ پنڈال میں موجود ایم کیو ایم کے ذمہ داران و کارکنان نے ایم کیو ایم کے مشہور ترانے ”جے ساڈا جے“ ”جے الطاف حسین“ اور دیگر تنظیمی ترانوں پر وقتے سے وقتے والہانہ قص کرتے نظر آئے۔
- ☆ ایم کیو ایم کے 28 ویں یوم تاسیس کی مناسبت سے پنڈال میں موجود خواتین، ماؤں، بہنوں نے ایم کیو ایم کے پرچموں کے رنگ پر مشتمل لباس اور چوڑیاں زیب تن کی ہوئیں تھیں۔

- ☆ ایم کیو ایم کے 28 ویں یوم تاسیس کے موقع پر ایم کیو ایم کراچی تنظیمی کمیٹی کی جانب سے مجلہ دیپ، پوسٹر اور تنظیمی ترانوں پر مشتمل سی ڈی کا اجراء کیا گیا جبکہ آل پاکستان متحدہ اسٹوڈنٹس کی جانب سے مجلہ نقیب اور پوسٹر کا اجراء بھی کیا گیا۔
- ☆ لال قلعہ گراؤنڈ عزیز آباد کے اطراف کی گلیوں اور پنڈال کو یوم تاسیس کی مناسبت سے بڑی تعداد میں تہنیتی بینرز، قائد تحریک جناب الطاف حسین کی قدآور تصاویر اور ایم کیو ایم کے پرچموں سے خوبصورت انداز میں سجایا گیا تھا۔ یہ بینرز ایم کیو ایم کے علاقائی سیکرٹریوں اور مختلف شعبہ جات کی جانب سے لگائے گئے تھے۔
- ☆ یوم تاسیس کے موقع پر لال قلعہ گراؤنڈ عزیز آباد میں منعقدہ اجتماع میں ایم کیو ایم کی رابطہ کمیٹی کے اراکین، حق پرست اراکین اسمبلی، وزراء، ایم کیو ایم کے مختلف شعبہ جات کے ارکان موجود تھے۔

- ☆ حیدرآباد باغ مصطفیٰ کی طرح لال قلعہ گراؤنڈ عزیز آباد میں ہونیوالے اجتماع سے قائد تحریک جناب الطاف حسین کے خطاب کی براہ راست کوریج کیلئے خصوصی انتظام کئے گئے تھے۔

- ☆ اجتماع کی کارروائی کا باقاعدہ آغاز تلاوت قرآن پاک سے ہوا جبکہ نظام کے فرائض ایم کیو ایم کے کارکن بلال زوہیب نے انجام دیئے۔
- ☆ اجتماع میں ایم کیو ایم کے قائد جناب الطاف حسین کے خطاب کیلئے لندن سے ٹیلی فون لائن آمد کا اعلان ٹھیک 6:55 پر ہوا۔

### سندھ کے نامور دانشور، پروفیسر حضرات، سیاسی و سماجی جماعتوں کے رہنماؤں اور مختلف برادریوں کی

### اہم شخصیات کا یوم تاسیس کے جلسہ عام میں ایم کیو ایم میں شمولیت کا اعلان

حیدرآباد۔۔۔ (نمائندہ خصوصی)

حیدرآباد میں ایم کیو ایم 28 ویں یوم تاسیس کے عظیم الشان جلسہ عام میں سندھ سے تعلق رکھنے والے نامور دانشور، پروفیسر حضرات اور مختلف سیاسی و سماجی جماعتوں کے رہنماؤں کے علاوہ مختلف برادریوں کی اہم شخصیات نے ایم کیو ایم میں اپنی شمولیت کا باقاعدہ اعلان کیا۔ ایم کیو ایم میں شمولیت اختیار کرنے والوں میں نوشہرہ فیروز کے سابق ناظم سیاسی و سماجی شخصیت عبدالوحید عباسی، نامور سندھی دانشور سابق سیکریٹری جنرل سندھ نیشنل پارٹی دلشاد بھٹو، سندھ نیشنل پارٹی کے سابق رکن سہیل ڈیوڈ، حیدرآباد سے تعلق رکھنے والے علی احمد شاد بروہی ایڈووکیٹ، اڈبرولل کے پروفیسر منیر لاگھو، اعجاز سموں، لٹاروخان چند، شعیب خاں خلیلی، میٹاری سے محبوب کھوسو، خالد حسین، امید علی ایڈووکیٹ، ٹنڈو حیدر کی اوڈھ برادری سے تعلق رکھنے والے افراد نے اپنے خاندان، عزیز رشتہ داروں اور ساتھیوں کے ہمراہ ایم کیو ایم میں شمولیت اختیار کی۔ ایم کیو ایم میں شمولیت اختیار کرنے والی شخصیات کا ایم کیو ایم کے قائد جناب الطاف حسین نے زبردست خیر مقدم کیا اور انہیں مبارکباد پیش کی۔

## جناب الطاف حسین کا حیدرآباد کے عوام کیلئے تحفہ، 2 کروڑ 53 لاکھ روپے کی ایمبولینس اور میت بسیں دینے کا اعلان

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے خدمتِ خلق فاؤنڈیشن حیدرآباد کیلئے 2 کروڑ 53 لاکھ روپے کی گاڑیوں دینے کا اعلان کیا اور کہا کہ یہ گاڑیاں حیدرآباد کے عوام کیلئے الطاف حسین کا تحفہ ہیں۔ وہ ایم کیو ایم کے 28 یوم تاسیس کے اجتماعات سے بیک وقت خطاب کر رہے تھے یوم تاسیس کا مرکزی اجتماع بارغ مصطفیٰ لطیف آباد میں ہوا جس میں لاکھوں لوگوں خصوصاً خواتین نے غیر معمولی تعداد میں شرکت کی۔ جناب الطاف حسین نے کہا کہ دو کروڑ 53 لاکھ روپے کی گاڑیاں خدمتِ خلق فاؤنڈیشن کو دینے کا اعلان کرتا ہوں جس میں چار ایمبولینس، دو آئی ایمبولینس جس میں ایک وینیلیٹر کی سہولت سے آراستہ ہے جبکہ دو بڑی میت بس سروس بھی حیدرآباد کیلئے دی جارہی ہیں۔

## حیدرآباد پریس کلب کے مختی صحافیوں کیلئے جناب الطاف حسین کی جانب سے 15 لاکھ روپے کا اعلان

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے حیدرآباد پریس کلب کے مختی صحافیوں کیلئے 15 لاکھ روپے عطیہ کا اعلان کیا ہے یہ اعلان انہوں نے حیدرآباد میں ایم کیو ایم کے یوم تاسیس کے مرکزی اجتماع سے خطاب کے موقع پر بارغ مصطفیٰ گراؤنڈ لطیف آباد میں کیا۔ جناب الطاف حسین نے کہا کہ حیدرآباد میرا گھر ہے اور حیدرآباد پریس کلب اور اس کے مختی صحافی جو پوری ایمانداری سے اپنے فرائض انجام دے رہے ہیں میں ان کیلئے 15 لاکھ روپے عطیہ کا اعلان کرتا ہوں۔

## کراچی کے شہریوں کو بھتہ مافیا اور پرچی مافیا سے نجات دلائیں، الطاف حسین کی حکومت سے اپیل

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے حکومت سے اپیل کی کہ وہ کراچی کے شہریوں کو بھتہ مافیا اور پرچی مافیا سے نجات دلائیں۔ یہ اپیل انہوں نے ایم کیو ایم کے 28 ویں یوم تاسیس کے 33 سے زائد مقامات پر اجتماعات سے خطاب کے دوران کیا۔ یوم تاسیس کا مرکزی اجتماع بارغ مصطفیٰ لطیف آباد میں منعقد۔ جناب الطاف حسین نے کہا کہ کراچی میں بھتہ مافیا اور پرچی مافیا نے صنعتکاروں، تاجروں اور چھوٹے دکانداروں کو پریشان کر کے رکھا ہوا ہے اور انہیں بھتہ کیلئے مسلسل تنگ کیا جا رہا ہے۔ انہوں نے کہا کہ ایم کیو ایم نے بھتہ مافیا اور پرچی مافیا کے خلاف احتجاج کیا تاہم کوئی جماعت ان کے خلاف نکل سامنے نہیں آئی۔ انہوں نے کہا کہ جرائم پیشہ عناصر چاہیے ان کا تعلق کسی بھی گرو یا تنظیم سے کیوں نہ ہو ان کے خلاف بلا تفریق کارروائی عمل میں لائی جائے۔ جناب الطاف حسین نے صدر آصف علی زرداری کی صحتیابی کی دعا کرتے ہوئے کہا کہ اللہ تعالیٰ کو صحت دے اور آپ کو بھتہ مافیا اور پرچی مافیا سمیت کراچی میں جرائم پیشہ عناصر کے خلاف ایکشن لینے کا حوصلہ دے۔

## تمام ماؤں کو مدرڈے کے عالمی دن کی مبارکباد پیش کرتا ہوں، الطاف حسین

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے تمام ماؤں کو مدرڈے کے عالمی دن کی مبارکباد پیش کی۔ وہ ایم کیو ایم کے 28 ویں یوم تاسیس کے سلسلے میں منعقد اجتماعات سے بیک وقت خطاب کر رہے تھے۔ جناب الطاف حسین نے کہا کہ آج کے دن میں اس عظیم ماں کو زبردست خراج عقیدت پیش کرتا ہوں جس ماں نے الطاف حسین کو جنم دیا اللہ تعالیٰ انہیں کروٹ کروٹ جنت نصیب کرے۔ اسی طرح انہوں نے پیارے پیارے بہادر، نڈر، نہ بکنے والے، نہ جھکنے والے بہادر ساتھیوں کو جنم دینے والی ایک ایک ماں کو بھی زبردست خراج تحسین پیش کیا۔

## تمام حق پرست شہداء کو جناب الطاف حسین کا خراج عقیدت

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے ایم کیو ایم کی تحریک میں شہید ہونے والے تمام حق پرست شہداء کو زبردست خراج عقیدت پیش کرتے ہوئے کہا کہ 11 جون 1978ء سے آج مارچ، 2012ء تک جتنے بھی ساتھیوں نے تحریک کے پیغام کو آگے بڑھانے کیلئے جانیں قربان کی ہیں ایک ایک شہید کارکن کو سلام عقیدت و خراج عقیدت پیش کرتا۔ حق پرست شہداء کو خراج عقیدت جناب الطاف حسین نے ایم کیو ایم کے 28 ویں یوم تاسیس کے اجتماعات کے موقع پر خطاب کے دوران پیش کیا۔

## سندھ کے دانشور، قلم کار اور لکھاری نئے اور پرانے سندھیوں کے فرق کو مٹادیں، الطاف حسین کی اپیل

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے سندھ کے دانشوروں، قلم کاروں اور لکھیوں سے اپیل کی ہے کہ وہ نئے اور پرانے سندھیوں کے فرق کو ختم کرنے کیلئے کوششیں کریں۔ یہ اپیل انہوں نے ایم کیو ایم کے 28 ویں یوم تاسیس کے موقع پر اجتماعات سے خطاب کے دوران کی۔ جناب الطاف حسین نے سندھ کے دانشوروں، قلم کاروں اور لکھیوں سے اپیل کی کہ وہ اپنے قلم کا استعمال کریں سندھ سے نئے اور پرانے سندھیوں کے فرق کو مٹادیں۔

## حیدرآباد جلسہ خواتین نے لاکھوں کی تعداد میں شرکت کر کے اپنے نام کر لیا ہے، الطاف حسین

ماؤں، بہنوں اور بچیوں کو یوم تاسیس کے جلسہ عام میں لیکر آنے پر نوجوانوں، بزرگوں اور بھائیوں کو جناب الطاف حسین کا خراج تحسین

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے اپنی ماؤں، بہنوں اور بچیوں ایم کیو ایم کے یوم تاسیس کے جلسے میں لیکر آنے پر مردوں خصوصاً نوجوانوں، بزرگوں اور بھائیوں کو زبردست خراج تحسین پیش کیا ہے۔ یہ خراج تحسین انہوں نے ایم کیو ایم کے 28 ویں تاسیس کے موقع پر باغ مصطفیٰ گراؤنڈ لطیف آباد میں جلسہ عام سے خطاب کے دوران پیش کیا۔ جناب الطاف حسین نے کہا کہ جو مرد خصوصاً بزرگ، نوجوان اور بھائی اپنے ماؤں، بہنوں، بچیوں کو شوق سے جلسہ عام لیکر آئے انہیں میں خراج تحسین پیش کرتا ہوں۔ انہوں نے کہا کہ کراچی کا جلسہ خواتین کا جلسہ تھا لیکن آج کا یہ جلسہ خواتین نے لاکھوں کی تعداد میں شرکت کر کے اپنے نام کر لیا ہے جس پر وہ خراج تحسین کی مستحق ہیں۔

## پرنٹ و الیکٹرانک میڈیا کے صحافیوں کو جناب الطاف حسین کا زبردست خراج تحسین

حیدرآباد۔۔۔۔۔ (نمائندہ خصوصی)

ایم کیو ایم کے قائد جناب الطاف حسین نے براہ راست کورٹج کرنے پر الیکٹرونکس میڈیا کے نمائندگان، کیمہ مین، فوٹو گرافرز اور ڈی ایس این جی ٹیکنیشنز کو دل کی گہرائیوں سے خراج تحسین پیش کیا ہے۔ وہ ایم کیو ایم کے یوم تاسیس کے سلسلے میں سے ملک بھر میں منعقدہ اجتماعات سے خطاب کر رہے تھے۔ یوم تاسیس کا مرکزی جلسہ حیدرآباد میں منعقد ہوا۔ جناب الطاف حسین جو خود بھی براہ ٹی وی چینل پر جلسے کی کارروائی براہ راست دیکھ رہے تھے ایک موقع پر کہا کہ جو لوگ ٹی وی پر میرا خطاب دیکھ رہے ہیں وہ اے آر وائی لگائیں جس کے بعد جناب الطاف حسین نے پھر عوام کو مخاطب کرتے ہوئے کہا کہ اب جو پر بھی میرا خطاب نشر ہو رہا ہے لہذا جو لوگ جیو دیکھنا چاہیں وہ جیو لگائیں۔

## یوم تاسیس کے مرکزی جلسہ عام کے اختتام کے بعد باغ مصطفیٰ گراؤنڈ میں رنگارنگ وارتھی پروگرام کا انعقاد

حیدرآباد۔۔۔۔۔ 18، مارچ 2012ء

متحدہ قومی موومنٹ کے زیر اہتمام حیدرآباد لطیف آباد کے باغ مصطفیٰ میں منعقدہ ایم کیو ایم کے یوم تاسیس کے مرکزی جلسہ عام کے لاکھوں شرکاء سے قائد تحریک جناب الطاف حسین کے خطاب کے بعد رنگارنگ وارتھی پروگرام کا انعقاد کیا گیا۔ وارتھی پروگرام میں کراچی اور حیدرآباد کے فلم، ٹی وی اور اسٹیج کے فنکاروں، گلوکاروں اور اداکاروں نے اپنے فن کا مظاہرہ کیا اور شرکاء کو محظوظ کیا۔ وارتھی پروگرام رات گئے تک جاری رہا۔

وفاقی وزیر داخلہ رحمن ملک کا ایم کیو ایم کے قائد الطاف حسین کو فون۔ حیدرآباد میں ہونے والے تاریخی جلسہ کی مبارکباد پیش کی  
حیدرآباد میں ہونیوالا جلسہ ایک شاندار جلسہ تھا جس میں خواتین کی بھاری تعداد میں شرکت نہایت متاثر کن تھی۔ رحمن ملک

لندن۔۔۔ 18 مارچ 2012ء

وفاقی وزیر داخلہ رحمن ملک نے ایم کیو ایم کے قائد جناب الطاف حسین کو فون کر کے انہیں ایم کیو ایم کے یوم تاسیس کے موقع پر حیدرآباد میں ہونے والے تاریخی جلسہ کی  
مبارکباد پیش کی۔ وزیر داخلہ رحمن ملک نے جناب الطاف حسین سے گفتگو کرتے ہوئے کہا کہ حیدرآباد میں ہونیوالا جلسہ ایک شاندار جلسہ تھا جس میں خواتین کی بھاری تعداد میں  
شرکت نہایت متاثر کن تھی۔ انہوں نے جلسہ سے جناب الطاف حسین کے خطاب کو بھی سراہا اور ان کیلئے نیک جذبات کا اظہار کیا۔ جناب الطاف حسین نے خیر سگالی کے جذبات  
پر رحمن ملک کا شکریہ ادا کیا۔

